

പ്രധാനാധ്യാപക തസ്തികയിലെ ഒഴിവുകൾ

240(850) ശ്രീ. അനൂപ് ജേക്കബ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പുതിയ അധ്യയന വർഷം ആരംഭിക്കുമ്പോൾ സംസ്ഥാനത്തെ പ്രൈമറി സ്കൂളുകളിൽ നിലവിലുള്ള പ്രധാനാധ്യാപക തസ്തികയിൽ എത്ര ഒഴിവുകൾ നികത്താൻ കഴിയുമെന്നറിയാമോ?

ഗവൺമെന്റ് പ്രൈമറി സ്കൂൾ - 1630

എയ്ഡഡ് പ്രൈമറി സ്കൂൾ - 736

(ബി) പ്രസ്തുത തസ്തികകൾ ഒഴിഞ്ഞുകിടക്കുന്നതുമൂലം സ്കൂളുകളിലുണ്ടാകുന്ന പ്രായോഗിക ബുദ്ധിമുട്ടുകൾ പരിശോധിച്ചിട്ടുണ്ടോ; ഉണ്ടെങ്കിൽ കണ്ടെത്തലുകൾ വിശദമാക്കാമോ?

പ്രധാനാധ്യാപകരില്ലാത്ത എല്ലാ എൽ.പി., യു.പി. സ്കൂളുകളിലും സീനിയർ അധ്യാപകർക്ക് പ്രൈമറി പ്രധാനാധ്യാപകന്റെ ചുമതല നൽകിയിട്ടുള്ളതിനാൽ പ്രഥമാധ്യാപകർ വഹിക്കേണ്ട അക്കാഡമിക്/അഡ്മിനിസ്ട്രേഷൻ ഉൾപ്പെടെയുള്ള ദൈനംദിന പ്രവർത്തനങ്ങൾക്ക് തടസ്സമുണ്ടാകുന്നില്ല.

(സി) പ്രസ്തുത തസ്തികകൾ സമയബന്ധിതമായി നികത്തുന്നതിനാവശ്യമായ അടിയന്തര നടപടി സ്വീകരിക്കുമോ; ഇല്ലെങ്കിൽ നികത്താൻ കഴിയാത്തതിന്റെ സാങ്കേതിക കാരണം വിശദമാക്കാമോ?

പ്രഥമാധ്യാപകർക്ക് സ്ഥാനക്കയറ്റം നൽകി സർക്കാർ ഉത്തരവായെങ്കിലും പ്രസ്തുത ഉത്തരവ് കേരളാ അഡ്മിനിസ്ട്രേറ്റീവ് ട്രൈബ്യൂണൽ സ്റ്റേ ചെയ്തു. പ്രൈമറി പ്രഥമാധ്യാപകരുടെ സ്ഥാനക്കയറ്റ നിയമനം സംബന്ധിച്ച് ബഹുമാനപ്പെട്ട സുപ്രീം കോടതിയിൽ ഒന്നിലധികം കേസുകളും നിലവിലുണ്ട്. കോടതി വ്യവഹാരം അവസാനിപ്പിച്ച് ടി അധ്യാപകർക്ക് സ്ഥാനക്കയറ്റം നൽകുന്നതിന് അഡ്വക്കേറ്റ് ജനറലുമായി കൂടിയാലോചിച്ച് നടപടി സ്വീകരിച്ചുവരുന്നു.

തസ്തിക നഷ്ടപ്പെട്ട അധ്യാപികയുടെ സംരക്ഷണം

241(851) ശ്രീ. പി. സി. വിഷ്ണുനാഥ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പാരിപ്പള്ളി അമൃത സംസ്കൃതം ഹയർ സെക്കൻഡറി സ്കൂളിൽ യു.പി.എസ്.എ. തസ്തികയിൽ 2013 ജൂൺ മാസം മുതൽ ജോലി ചെയ്തുവന്നിരുന്ന ശ്രീമതി മഹിത ആർ. എന്ന അധ്യാപികയ്ക്ക് 2018-19 അധ്യയനവർഷത്തിലെ

തസ്തിക നിർണ്ണയത്തിൽ കുട്ടികളുടെ കുറവുണ്ടായതിനാൽ തസ്തിക നഷ്ടപ്പെടുകയുണ്ടായോ; എങ്കിൽ പ്രസ്തുത അധ്യാപികയ്ക്ക് സംരക്ഷണം നൽകുന്നവിധത്തിൽ സർക്കാർ തലത്തിൽ നടപടി സ്വീകരിച്ചിട്ടുണ്ടോ?

തസ്തിക നഷ്ടപ്പെടുകയുണ്ടായി. 29-1-2016-ലെ ജി.ഒ.(പി) 29/16/പൊ.വി.വ. പ്രകാരം 2011-12 മുതൽ അധിക തസ്തികയിൽ നിയമിക്കപ്പെട്ടവർക്ക് നിലവിൽ സംരക്ഷണ ആനുകൂല്യമില്ല.

(ബി) മേൽപ്പറഞ്ഞ തരത്തിൽ തസ്തിക നഷ്ടപ്പെട്ട അധ്യാപകർക്ക് സംരക്ഷണാനുകൂല്യം ലഭിക്കുന്നതുമായി ബന്ധപ്പെട്ട ജെ2/186/2018 എന്ന ഫയലിന്മേൽ എന്ത് നടപടിയാണ് സ്വീകരിച്ചിട്ടുള്ളതെന്നറിയിക്കാമോ?

2011-12 മുതൽ 2014-15 വരെയുള്ള കാലയളവിൽ അധിക തസ്തികകളിൽ നിയമിക്കപ്പെട്ട് നിയമനാംഗീകാരം ലഭിക്കുകയും 2012-13 മുതൽ 2018-19 വരെയുള്ള വർഷങ്ങളിൽ തസ്തിക നഷ്ടപ്പെടുകയും ചെയ്ത് സംരക്ഷണാവകാശമില്ലാതെ പുറത്തു നിൽക്കുന്ന അധ്യാപകർക്ക് 29-1-2016-ലെ സ.ഉ.(പി)നമ്പർ 29/2016/ പൊ.വി.വ. ഉത്തരവ് പ്രകാരമുള്ള സംരക്ഷണാനുകൂല്യം നൽകുന്നത് സംബന്ധിച്ച വിഷയം പരിശോധിച്ചുവരുന്ന ജെ2/186/2018/പൊ.വി.വ. ഫയൽ നിലവിൽ ധനകാര്യ വകുപ്പിന്റെ പരിഗണനയിലാണ്.

പാർട്ട് ടൈം ജൂനിയർ ലാംഗ്വേജ് ടീച്ചർ (ഹിന്ദി) തസ്തിക

242(852) ശ്രീ. വി. ആർ. സുനിൽ കുമാർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ആലപ്പുഴ ജില്ലയിൽ എത്ര പാർട്ട് ടൈം ജൂനിയർ ലാംഗ്വേജ് ടീച്ചർ (ഹിന്ദി) തസ്തിക ഒഴിഞ്ഞുകിടക്കുന്നുണ്ടെന്നും ഇതിൽ എത്ര ഒഴിവുകൾ പി.എസ്.സി.-യിലേയ്ക്ക് റിപ്പോർട്ട് ചെയ്തിട്ടുണ്ടെന്നും വിശദമാക്കാമോ?

5 ഒഴിവുകൾ. നാല് ഒഴിവുകൾ കേരള പബ്ലിക് സർവ്വീസ് കമ്മീഷൻ റിപ്പോർട്ട് ചെയ്തിട്ടുള്ളതും ഒരൊഴിവ് അന്തർജില്ലാ സ്ഥലം മാറ്റത്തിനായി വിഹിതം ചെയ്തിട്ടുള്ളതുമാണ്.

(ബി) പി.എസ്.സി. നിയമന ശിപാർശ നൽകിയ എത്ര പേർക്ക് ഇനി നിയമനം നൽകാനുണ്ടെന്ന് പേരുവിവരമുൾപ്പെടെ വ്യക്തമാക്കാമോ?

നിയമനം നൽകാനില്ല.